



uhm

VOICE OF THE WORKERS
Proposti għall-Budget 2018

Daħla

Pajjiż li jrid jagħmel suċċess irid iħares lil hinn minn politika għal perijodu qasir. Politika responsabbli trid tħares kemm lejn il-preżent kif ukoll lejn il-gejjieni. Politika li minnha mhux biss ingawdu aħna, imma jgawdu uliedna. Huwa għalhekk li l-UHM *Voice of the Workers* tħaddan politika li tħares fit-tul. Huwa f'dan l-ispirtu li qed nipprezentaw diversi proposti li nemmnu li jistgħu jkunu ta' ġid għal Malta.

Il-proposti li qed tressaq il-UHM *Voice of the Workers* għall-*Budget* 2018 jistgħu jgħinu ħafna biex ikollna pajjiż iktar ġust, b'saħħtu, imħejji għall-isfidi, kif ukoll li jkun lest li jiddiskuti u jargumenta fuq bażi tajba ta' ricerka. B'ħidma ffukata u bi ħsieb innovattiv, nistgħu nibnu pajjiż li jkun ta' fejda għal kulħadd.



Josef Vella
Leader of UHM
Voice of the Workers

Il-Werrej

- 1** — KUNTRATTI FUQ PORTALL
- 2** — KOPERATTIVI
- 3** — PENSJONIJIET
- 4** — TRAFFIKU
- 5** — TAĦRIĠ
- 6** — IKEL SUSTANZJUŻ GĦAT-TFAL
- 7** — EŻAMIJIET
- 8** — INTERNET GĦAL KULĦADD
- 9** — CROWDFUNDING
- 10** — TAXXA
- 11** — PROPRJETA'
- 12** — BTAJJEL PUBBLIĊI

Proposti għall-Budget 2018



1

1

KUNTRATTI FUQ PORTALL

Kulhadd ikollu kuntratt tax-xogħol registrat

Il-UHM ilha għal dawn l-aħħar tliet snin tipproponi l-użu tat-teknoloġija sabiex tenforza d-drittijiet bażiċi minimi stabbiliti minn diversi liġijiet tax-xogħol. Dan jista' jsir permezz ta' portall fejn wieħed jista':

1. jagħzel tip ta' kuntratt;
2. jimla d-dettalji u d-drittijiet online li ma jhallux
3. kundizzjonijiet li jkunu inferjuri għall-minimu garantiti fil-liġi;
4. isir upload/download tal-kuntratt fuq l-internet.

B'din il-proposta, il-ħaddiema jkollhom kuntratt tax-xogħol u d-drittijiet bażiċi tagħhom ikunu salvagwardjati.

Proposti għall-Budget 2018

2

3

KOPERATTIVI

Investiment favur il-ħaddiema fil-qasam tas-saħħa

Qed nerggħu nipproponu l-ħolqien ta' koperattivi tal-ħaddiema li jħaddmu servizzi professjonali kif ukoll koperattivi ta' ħaddiema oħrajn fl-għoti ta' servizzi tas-saħħa lill-pazjenti. B'hekk il-ġid maħluq imur direttament għand il-familji ta' dawn il-koperattivi.

Dan hu eżercizzju b'saħħtu ta' empowerment lill-ħaddiema kollha fil-qasam tas-saħħa. Permezz ta' koperattiva, dawn il-ħaddiema jistgħu jawanzaw, kemm fil-karriera, kif ukoll fil-ġid li jġġeneraw permezz tax-xogħol tagħhom stess.



Proposti għall-Budget 2018

3

5

PENSJONIJIET

Nippromwovu l-adekwatezza u s-sostenibbilita' tal-pensjonijiet

Aħna nemmnu li s-sostenibbilita' tal-pensjonijiet fit-tul tibqa' kwistjoni peress li għadna kważi niddependu totalment fuq il-pensjonijiet tal-istat. B'aktar ċittadini Ewropej jaħdmu f'Malta, in-numru ta' pensjonanti jista' jogħla u dan il-fenomeno se jkun qed iżid il-piż tat-taxxi fuq il-popolazzjoni li taħdem. Dwar l-adekwatezza, din il-uniojn tibqa' tisħaq li pensjonijiet bażati fuq ix-xogħol huma neċessarji sabiex jissupplimentaw id-dħul tal-irtirar. Aħna nemmnu li l-pożizzjoni

fuq il-pensjonijiet tat-Tieni Pilastru hi pari passu mad-Direttiva tal-Kummissjoni Ewropea tal-2016 li tipprovdi iżjed protezzjoni għall-pensjonijiet bażati fuq ix-xogħol.

Għal dawk li dalwaqt jirtiraw, u li malli jilħqu l-eta' tal-irtirar ma jkunux ħadmu sena sħiħa, nipproponu li tali persuni jitħallew iħallsu l-kontribuzzjoni tas-sigurta' soċjali li tkopri perijodu ta' 12-il xahar. B'dan il-mod, ikunu intitolati għal pensjoni aħjar.

Proposti għall-Budget 2018

4

7

TRAFFIKU

Intaffu l-problemi fit-traffiku

Qed nipponu ċentri tat-trasport permezz ta' arrangamenti bejn il-Gvern u l-Privat. Dan jista' jsir billi jinholqu spazji għall-parkeġġ li jkunu provduti tul rotot stabbiliti mit-Tramuntana ta' Malta san-Nofsinhar tal-gzira.

Din il-proposta tista' tgħin biex it-traffiku jitnaqqas fit-toroq prinċipali filwaqt li l-pubbliku jkun moqdi b'facilitajiet għall-parkeġġ u l-użu effiċjenti tat-trasport pubbliku jew mezzi possibbli oħrajn ta' trasport.

Proposti għall-Budget 2018

5

9

Inkatru kultura għal iżjed taħriġ

Qed nipproponu fond annwali għall-individwu li jkun qed jitħarreg. Dan hu pari passu man-New Skills Agenda tal-Unjoni Ewropea u hu intenzjonat sabiex jipprovdi taħriġ strutturat u relevanti lill-ħaddiema li jiddependi fuq it-tip ta' xogħol li jsir iżda b'enfasi b'saħħitha fuq it-taħriġ fl-ICT.

Qed nipproponu wkoll allowance għall-ġenituri li jkomplu bl-istudji jew bit-taħriġ tagħhom. Din il-miżura hi intenzjonata sabiex tippovdi opportunitajiet għall-ġenituri biex ikomplu jistudjaw. Fl-istess ħin tingħata spinta lir-rata ta' parteċipazzjoni fl-edukazzjoni għolja fi żmien meta r-rata ta' Malta tinsab kważi wara l-pajjiżi kollha tal-Unjoni Ewropea.

Proposti għall-Budget 2018

6


IKEL SUSTANZJUŻ GĦAT-TFAL

Lunches b'xejn għat-tfal fl-iskejjel

Ebda ikla mhi b'xejn, iżda jistgħu jsiru eċċezzjonijiet għat-tfal irrISPETTIVAMENT mid-dħul finanzjarju tal-familji tagħhom. Jekk nagħtu lunch sustanzjuż b'xejn lit-tfal, inkunu qed neliminaw diversi ostakli.

Din il-miżura toffri diversi vantaġġi: ikel ta' kwalita', inqas ġenn filgħodu għall-preparazzjoni qabel l-iskola, żvilupp ta' industrija ġdida b'ruħ soċjali, ċavetta fil-ġlieda kontra l-obeżita' fit-tfal u edukazzjoni lil uliedna kif jieklu għal saħħithom. Vantaġġi oħrajn jistgħu jinkludu: ħolqien ta' aktar postijiet tax-xogħol, kull tifel u tifla jkollu lunch xieraq, l-involviment tal-komunita' fil-qasam tan-nutrizzjoni, tħalli aktar flus fil-bwiet tal-familji Maltin u Għawdxin. F'termini ta' ċifri, din il-proposta tista' twassal għal aktar minn tmien miljun lunch lit-tfal tal-iskola fis-sena, jistgħu jiġu wżati fondi tal-UE biex jiffinanzjaw l-investment inizjali fl-iskejjel u l-promozzjoni ta' din il-miżura filwaqt li dan l-investment min-naħa tal-Gvern hu kkalkulat li jiġġenera €15-il miljun fl-ekonomija.

Proposti għall-Budget 2018



7

13

EŻAMIJET

L-eżamijiet qrib id-dar tagħna

Qed nipproponu li jkunu rrangati jew jinbnew swali fl-iskejjel biex jakkomodaw studenti mil-lokalita' jew minn postijiet fil-viċin għall-eżamijiet. Matul is-sena, dawn is-swali jistgħu jintużaw mill-iskola, mill-komunita' kif ukoll mill-NGOs.

Dawn is-swali għandhom ikunu mgħammra għal tal-apposta, ikollhom l-arja kundizzjonata, ikunu kompletament aċċessibbli u jkunu mgħammra b'apparat awdjo-viżiv. Ġemgħa ta' 6,000 student u 20 sala li tesa' 300 student fuq mejda u sigġu bi spazju ta' 11-il metru kwadru u b'budget ta' €50,000-il waħda, dan il-proġett nazzjonali jiġi jiswa €1 miljun. Tali proġett jista' jiġi ko-finanzjat minn fondi tal-UE permezz tal-ERDF.

Proposti ghall-Budget 2018



INTERNET GĦAL KULĦADD

Nagħmlu l-internet iżjed inklussiv

L-użu tat-telefonija ċellulari hu mifrux sew f'Malta. Madankollu, il-konnettività waħidha mhix biżżejjed sabiex nassiguraw li n-nies hemm barra tkun tista' tibbenenika mill-internet. Il-poplu għandu jkollu l-ħiliet u l-kunfidenza biex jużah. B'internet inklussiv qed infissru li l-internet ikun disponibbli kullimkien, jista' għalih kulĥadd u li użu tiegħu jħalli effetti soċjali u ekonomiċi pożittivi.

Proposti għall-Budget 2018

9

CROWDFUNDING

Nippromwovu l-crowdfunding

Niproponu li l-Gvern jipprovdi inċentivi dwar il-crowdfunding. Filwaqt li hemm potenzjal kbir fil-crowdfunding biex jikkomplimenta sorsi tradizzjonali ta' finanzjament u jikkontribwixxi għall-finanzjar tal-ekonomija reali, irid isir aktar sabiex nippromwovu l-crowdfunding u jkunu spjegati d-diversi beneficiċċji li joħorġu minnu speċjalment għall-SMEs.

Irridu naraw kif jaħdem il-crowdfunding, x'jista' jwassal u x'jistgħu jkunu r-riskji marbutin miegħu biex il-fiduċja tkun stabbilita ma' dawk li huma lesti biex jikkontribwixxu kif ukoll mal-entita' tal-istat li tkun inkarigata mill-promozzjoni tagħha. Fuq kollox, il-crowdfunding jeħtieġu legislazzjoni adegwata sabiex jiffunzjona tajjeb.

Proposti għall-Budget 2018

10

19

TAXXA

Nindirizzaw ingustizzji fit-taxxa

Qed nipproponu aġġustament mill-ġdid tal-faxex fit-taxxa tad-dħul billi ndaħħlu l-mekkanizmu tal-Aġġustament għall-Għoli tal-Ħajja (COLA). Din il-proposta tista' tindirizza l-ingustizzja li qed tolqot numru dejjem iżjed ta' ħaddiema li, minħabba l-COLA, isiru sugġetti għal faxxa ogħla fit-taxxa.

Il-UHM ukoll qed tipproponi li, b'rati iżjed baxxi fit-taxxa tad-dħul fuq ħlasijiet mis-sahra, il-ħaddiema jista' jibqagħlhom aktar mid-dħul gross tagħhom, b'riżultat li jkollhom iżjed x'jonfqu.

Nipproponu wkoll li kontribuzzjonijiet tas-sigurta' soċjali għandhom ikunu eżenti mit-taxxa. Qed nipproponu dħul gross aġġustat għal skopijiet ta' taxxa tad-dħul. Spejjeż relatati ma' kontribuzzjonijiet tas-sigurta' soċjali għandhom jitnaqqsu mid-dħul attwali li persuna ddaħħal. Id-dħul gross aġġustat imbagħad jiddetermina t-taxxa obligatorja ta' dak li jkun.

Proposti għall-Budget 2018

11

21

PROPRJETA'

Inċentivi fis-suq tal-proprjeta'

Sabiex tingħata spinta lis-suq tal-proprjeta', nipproponu li propjetajiet li jkunu tħallew vakanti għal mhux inqas minn ħames snin, ikunu eżenti mit-taxxa fuq il-qligħ kapitali. Ninsabu mħassba dwar l-ispiza dejjem togħla tal-kera kif ukoll taż-żieda fil-prezzijiet tal-proprjeta'. Għalhekk, il-Gvern jeħtiegħ li jipprovdi aktar inċentivi għal sidien ta' proprjeta' vakanti sabiex il-proprjeta' tagħhom titqiegħed fis-suq.

Propjeta' mhux residenzjali m'għandhiex tkun kategorizzata taħt l-iskema tal-first-time-buyer. Aħna nemmnu li din il-proposta tista' tagħti prijorita' lill-għajjnuna finanzjarja u tgħin sabiex tindirizza l-pressjonijiet dejjem jizdiedu ta' koppji żgħażaġħ meta jiġu biex jixtru l-propjeta' tagħhom.

Nipproponu wkoll li sidien ta' strutturi mibnija biex iħarsu l-ambjent (eco-buildings) jingħataw firxa ta' inċentivi finanzjarji kif ukoll krediti u tnaqqis mit-taxxi. Inċentivi finanzjarji jistgħu jinkludu għotjiet mill-istat għal investment minn enerġija li tiġgedded.

Proposti għall-Budget 2018

<u>Bracket f'€</u>	<u>Numru ta' haddiema</u>	<u>Percentwal</u>	<u>Rata €</u>	<u>Kumpens €</u>
€8,736-€9,999	10,591	100%	200	2,118,200
€10,000-€15,000	32,832	90%	180	5,909,760
€15,001-€20,000	31,711	75%	150	4,756,650
	<u>75,134</u>			<u>€12,784,610</u>

12

23

BTAJJEL PUBBLIĊI

Kumpens għal btajjel pubbliċi mnaqqsa

Il-proposta sabiex jingħata kumpens għal numru ta' vaganzi pubbliċi mnaqqsa, hi li jiżdied il-bonus annwali statutorju li jingħata lill-ħaddiema mal-paga bażika. Il-bonus addizzjonali għandu jithallas mill-Gvern permezz ta' ċekk maħruġ mit-Teżor. Dan il-bonus għandu jkun stmat b'referenza għall-

paga bażika iżda imħallas b'mod sħiħ għal persuni li jaqilgħu sa €8,500 u b'rata mnaqqsa għal dħul li jaq-beż dan l-ammont imma sa dħul massimu ta' €20,000.

Il-proposta se jkollha impatt pożittiv għax iżżid id-dħul għal dawk li jirċievu l-kumpens u għalhekk potenzjalment iżżid il-konsum. Il-proposta ma taffettwax lill-produttività b'mod negattiv. Għall-kuntrarju, tista' isservi biex issaħħaħ il-produttività fost dawk li jirċievu l-kumpens.

The logo for UHM (Union of Hoteliers, Restaurateurs and Caterers of Malta) features the lowercase letters 'uhm' in a bold, italicized, black sans-serif font. A small red triangle is positioned above the 'h'.

2590 5000



www.uhm.org.mt



info@uhm.org.mt